

# چہرے کا پردہ

واجب، مستحب یا بدعت؟ (۸)

تحریر: حافظ محمد زبیر

(گزشتہ سے پیوستہ)

چہرے کے پردے کے بارے میں ہمارا مضمون ”چہرے کا پردہ: واجب، مستحب یا بدعت“ کے عنوان سے ماہنامہ ”حکمت قرآن“ کے شمارہ بابت جون ۲۰۰۶ء میں مکمل ہو چکا ہے۔ چہرے کے پردے کے حوالے سے قرآن میں وارد شدہ صرائع اور قطعی نصوص کے بارے میں منکرین جاپ جو شکوک و شبہات پیدا کر رہے ہیں، ان صفات میں ہم آن کا ایک علمی اور تحقیقی جائزہ لیں گے۔ ماہنامہ ”اشراق“ کے مدیر جاوید احمد عامدی صاحب کی ”قانون معاشرت“ کے نام سے ایک سی ذی ہاتھی گلی جو کہ چہرے کے پردے کے حوالے سے عامدی صاحب کے پانچ عدد پیغمبرز پر مشتمل ہے۔ واتھی یہ ہے کہ ان پیغمبرز میں حقائق کے برخلاف سلطی اور غیر معیاری قسم کے مواد کو علم و تحقیق کے نام سے جس دشوق سے پیش کیا گیا ہے، یہ انداز دبتان شبلی کے کسی نمائندہ کو زیب نہیں دیتا۔ عامدی صاحب کے یہ پیغمبرز سن کر ہمیں ان کی اوہ ”تحریر“ یاد آ رہی تھی جو انہوں نے آج سے تقریباً ستائیں سال پہلے پرو فیسر طاہر القادری صاحب کی ”سورۃ الحجی“ پر ایک تقریر پر نقد کرتے ہوئے ماہنامہ اشراق میں شائع کی تھی۔ تقاریر پر نقد و جرح اگر ہمارے نزدیک روا ہوتی تو ہم عامدی صاحب کے ان پیغمبرز میں موجود خلاف واقعہ باتوں پر ایک پوری کتاب لکھ دیتے۔ لیکن ہم یہ سمجھتے ہیں کہ تقاریر و بیانات میں انسان تحریر کی نسبت زیادہ غیر محتاط ہوتا ہے، خصوصاً جبکہ سامعین طبقہ جہلاء سے تعلق رکھتے ہوں۔ عامدی صاحب اپنی تحریر میں محتاط ہیں اور علمی انداز میں گفتگو کرتے ہیں تو کم از کم حوالے تو نقل کر ہی دیتے ہیں جو کہ ایک اچھی روشن ہے، اگرچہ خود ان کو

بھی بات پوری طرح سمجھنے آرہی ہو۔ ہم اپنی اس تحریر کے ذریعے انہیں صرف اتنی توجہ دلانا چاہتے ہیں کہ تحریر کی طرح ان کے بیانات میں بھی ربع صدی کے مطالعے کی کچھ نہ کچھ جھلک تو نظر آئی چاہیے۔ بغیر کسی ریزنس کے ثابت شدہ حقائق کے خلاف دعوے کرنا قرآن کے کسی طالب علم کے شایان شان نہیں ہے۔ ذیل میں ہم عامدی صاحب کے پیغمبر کا تفصیلی، تحقیقی و تجزیاتی جائزہ لینے کی بجائے اس نتیجے پر بحث کرتے ہیں جو انہوں نے اپنے پانچ گھنٹے کا قیمتی وقت ضائع کرنے کے بعد نکالا۔

### پھلا شبه :

عامدی صاحب نے اپنے پانچ گھنٹے کے پیغمبر کا خلاصہ یہ نکالا ہے کہ امت مسلمہ میں چہرے کے پردے کے بارے میں تین قسم کے نقطے ہائے نظر رائج رہے ہیں۔ ایک یہ کہ محروم رشته داروں کے علاوہ باقی ہر ایک سے عورت پردہ کرے گی اور اس کے لیے ابھی افراد سے چہرے کا پردہ واجب ہے۔ یہ موقف امت مسلمہ میں مولا نا مودودی نے پیش کیا۔ دوسرا موقف سلف صالحین کا ہے وہ یہ کہتے ہیں کہ چہرے کا پردہ بہتر ہے لازم نہیں ہے، تمام سلف صالحین بشویں اہن تیسیہ اور احتاف کے سب کا موقف یہی ہے، اگر پچھلوں میں چہرے کے پردے کے وجب کا کوئی قائل ہے بھی تو وہ کچھ غیر معروف لوگ ہیں۔ تیسرا موقف میرا ہے اور میں یہ کہتا ہوں کہ چہرے کا پردہ بہتر بھی نہیں ہے۔

### جواب شبه :

جلاء کے مجمع میں تو علم و فضل کے ایسے متواتر بکھیرے جاسکتے ہیں، لیکن استدلال و تحقیق کی دنیا میں عامدی صاحب کے اس بیان کی کوئی حقیقت نہیں ہے۔ عامدی صاحب نے مولا نا مودودی کے بارے میں یہ دعویٰ کیا ہے کہ وہ پہلے شخص ہیں جنہوں نے عام مسلمان عورتوں کے لیے اجنبیوں سے چہرے کے پردے کو واجب قرار دیا ہے۔ اگر عامدی صاحب ایک نظر اس سلسلہ الذهب (عامدی عن اصلاحی عن فراہی عن شبی عن سرسید) کی طرف بھی کر لیتے، جس سے بقول ان کے انہوں نے اپنا یہ دین حاصل کیا ہے، تو ان پر یہ حقیقت آشکار ہو جاتی کہ دستاں شلی کا ہر ایک امام عام مسلمان عورتوں کے لیے چہرے کے پردے کو اسی طرح واجب قرار دے رہا ہے جس طرح مولا نا مودودی، بلکہ مولا نا مودودی سے بھی قد رے بڑھ کر عامدی صاحب کے امام مولا نا امین احسن اصلاحی صاحب۔ آیت جلباب کی تفسیر میں لکھتے ہیں:

”بھی جلباب ہے جو ہمارے دیپاتوں کی شریف بڑی بوزھیوں میں اپنی بھی رائج ہے اور اسی نے فیشن کی ترقی سے اب بر قع کی شکل اختیار کر لی ہے۔ اس بر قع کو اس زمانے کے دلداروں کا تہذیب اگر تہذیب کے خلاف قرار دیں تو دیں لیکن قرآن مجید میں اس کا حکم نہایت واضح الفاظ میں موجود ہے جس کا انکار صرف وہی برخود غلط لوگ کر سکتے ہیں جو خدا اور رسول سے زیادہ مہذب ہونے کے مدعی ہوں۔“

اسی طرح مولانا امین احسن اصلاحی صاحب کے استاذ امام حمید الدین فراہی حباب کے مسئلے پر ایک سوال کا جواب دیتے ہوئے لکھتے ہیں:

”حباب کے مسئلے میں تفاسیر اور فقہ میں پوری توضیح موجود ہے جس کا خلاصہ یہ ہے کہ ہاتھ اور چہرہ کھلا رکھنا جائز ہے۔ میری رائے میں نظم قرآن پر توجہ نہ کرنے سے یہ غلط فہمی پیدا ہوئی ہے۔ اسی قدیم علمطیوں کا کیا علاج کیا جائے۔ کون سنتا ہے کہاں میری، اور پھر وہ بھی زبانی میری۔ فقہاء اور مفسرین کا گروہ ہم زبان ہے مگر صحابہؓ اور تابعین زیادہ واقف تھے۔ انہوں نے تھیک سمجھا ہے گرما خرین حضرات نے ان کا کلام بھی نہیں سمجھا۔ بہر حال الحق حق آن دینے پیغام میں اس مسئلے پر مطمئن ہوں اور میرے نزدیک ابھی سے پورا پردہ کرنا واجب ہے اور قرآن نے بھی حباب واجب کیا ہے جو شرفاً میں مردّ ہے بلکہ اس سے قدرے زائد۔ ذرا بھی طاقت آئے تو مفصل مضمون آپ کی خدمت میں بھیجوں“۔<sup>(۱)</sup>

اسی طرح مولانا حمید الدین فراہی صاحب کے رہنمای اور استاد جناب مولانا شبلی نعمانی چہرے کے پروردے کے وجوب پر مولوی امیر علی کے خلاف اپنے ایک مضمون میں لکھتے ہیں:

”پروردے کے متعلق تمام دنیا میں مسلمانوں کا جو طریق عمل رہا ہے وہ یہ تھا کہ کبھی کسی زمانہ میں عورتیں بغیر بر قع اور ناقاب کے باہر نہیں نکلتی تھیں اور ناخمر موسوں سے ہمیشہ منہ پچھاتی تھیں یہاں تک کہ یہ امر معافیت کا سب سے مقدم مسئلہ بن گیا تھا“۔<sup>(۲)</sup>

اسی قسم کے خیالات کا اظہار مولانا شبلی کے راہنمای اور دیرینہ ساتھی جناب سرید احمد خان تھا صاحب کے بارے میں منقول مختلف واقعات میں ان کے حوالے سے ہوا ہے۔ دہستان شبلی کا ہرہرام اس بات پر زور دے رہا ہے کہ عورت کے لیے اپنے چہرے کو چھپانا لازم ہے جبکہ عالمی صاحب کا اصرار یہ ہے کہ میرے یہ تمام ائمہ غلط تھے اور میری رائے درست ہے اور وہ یہ کہ عورت کے لیے چہرے کا پردہ تو کجا سرڈھانپنا بھی لازم نہیں ہے۔ المورد کی ویب سائٹ پر ارباب اشراق کے فتاویٰ جات دیکھ کر اندازہ ہوتا ہے کہ وہ دن دو روزیں جبکہ المورد

کا کوئی سر پھرا سکا لاریہ دعویٰ کر لے کہ جا ب کے مسئلے میں استاذ امام جاوید احمد صاحب کو غلطی لگی ہے، قرآن (سورۃ النور) میں تو صرف یعنی اور شرم گا ہوں کے ڈھانپنے کا تذکرہ ہے، اس کے علاوہ جسم کا چھپا نا عورت کے لیے لازم نہیں ہے۔ نعوذ باللہ من ڈلک!

جہاں تک غامدی صاحب کے اس قول کا تعلق ہے کہ سلف صالحین کا موقف یہ تھا کہ چہرے کا پردہ بہتر ہے لازم نہیں ہے، اور مولا نا مودودی نے سب سے پہلے اس کو لازم قرار دیا ہے، قطعاً غلط بلکہ سلف صالحین کی آراء سے جہالت کا نتیجہ ہے۔ سلف صالحین میں سے صحابہ و تابعین سب چہرے کے پردے کے لزوم کے قائل تھے، جیسا کہ مولا نا حمید الدین فراہی نے لکھا ہے، جبکہ فقهاء میں اختلاف ہے۔ بعض فقهاء فتنے کے سبب سے چہرے کے پردے کو واجب قرار دیتے ہیں، جبکہ بعض دوسرے فقهاء عورت کے چہرے کو اس کے ستر میں شمار کرتے ہیں اور نص سے چہرے کے پردے کا اثبات کرتے ہیں۔ مؤخر الذکر طبقہ میں امام احمد ایک رائے کے مطابق امام مالک، امام غزالی، امام قرطبی، امام ابن العربي، علامہ ابن تیمیہ، علامہ ابن القیم، ابن کثیر، امام امیر ضعافی، ابن حجر عسقلانی، امام بیضاوی، علامہ ابن الجوزی وغیرہم جیسے جلیل القدر انہر نے صریحاً عورت کے لیے چہرے کے پردے کے کونسا واجب قرار دیا ہے۔ ان حضرات کی آراء کو ہم اپنے مستقل مضمون میں تفصیل بیان کر چکے ہیں۔ کیا یہ تمام جلیل القدر انہم غامدی صاحب کے نزدیک غیر معروف علماء ہیں؟ اگر ایسا ہے تو پھر ان کے نزدیک معروف علماء کون ہیں؟ ان کے اپنے انہر مثلاً جن کا موقف ہم پہلے ہی بیان کر چکے ہیں؟ غامدی صاحب نے بیان کیا ہے کہ ایک موقف خود ان کا ہے اور وہ یہ کہ چہرے کا پردہ لازم تو کیا بہتر بھی نہیں ہے۔

حقیقت حال یہ ہے کہ غامدی صاحب کا یہ موقف ایسا ہے کہ جس کو پیش کرنے کا شرف امت مسلمہ کی چودہ صدیوں کی تاریخ میں پہلی مرتبہ غامدی صاحب کو حاصل ہوا ہے۔ غامدی صاحب کے اس موقف کی بنیاد وہ کہانی ہے جس پر انہوں نے اپنے یک چجز کے دوران اپنا پورا ایک گھنٹہ ضائع کیا ہے۔ عصر حاضر کے تقریباً سب مکررین جا ب اس کہانی کو کچھ احتلاف کے ساتھ بیان کرتے ہیں۔ اس کہانی کا خلاصہ یہ ہے کہ خیر القرون میں ایک مسلمان عورت آج کی نسبت زیادہ غیر محفوظ تھی، وہاں تو عورتوں کی عزت میں محفوظ نہ تھیں، اللہ کے رسول ﷺ کے زمانے میں مدینہ میں فراق کی کثرت تھی جو عورتوں کو چھیڑنے کے لیے راستوں پر بیٹھے ہوتے۔ گویا مکررین جا ب کے کہانے کے مطابق آج کل کے معاشرے خیر القرون کے

معاشروں کی نسبت زیادہ مہذب اور پاکیزہ ہیں۔ ان کے نزدیک آج عورت کی عزت کو اتنا خطرہ نہیں ہے یا آج اس کو اتنا نہیں ستایا جاتا بتنا کہ خیر القرون میں ستایا جاتا تھا، اس لیے خیر القرون کے ”فاسق معاشروں“ کے لیے (معاذ اللہ، ثم معاذ اللہ، نقل فخر کفرناہ باشد) تو حجاب کے حکم کی ضرورت تھی، آج کل کے ”پاکیزہ معاشروں“ میں حجاب کے حکم کی ضرورت باقی نہیں رہی۔ اقا اللہ و اقا الیہ راجعون! اس میں کوئی شک نہیں ہے کہ اللہ کے رسول ﷺ کے ابتدائی مدنی ڈور میں دوچار واقعات ایسے ضرور ہوئے ہیں، لیکن مذکرین حجاب ان واقعات کا حوالہ دے کر ایک ایسی منظرشی کرتے ہیں کہ جس سے ایک عام آدمی کو یہی تاثر ملتا ہے کہ آج کل کاماحول اللہ کے رسول ﷺ کے زمانے کی نسبت زیادہ پاکیزہ اور بہتر ماحول ہے، لہذا اللہ کے رسول ﷺ کے زمانے میں تو عورتوں کو حجاب کی ضرورت تھی، آج نہیں ہے۔ غامدی صاحب نے بھی سورۃ الاحزاب کی تفسیر میں حکم حجاب کو اڑانے کے لیے یہی کہانی تراشی ہے۔ ہم غامدی صاحب سے یہ سوال کرتے ہیں کہ فتح مکہ کے بعد جب کہ جزیرہ نماعے عرب کی حد تک اسلام کا غلبہ ہو چکا تھا، کیا اسلام کے اس غلبے کے بعد کسی آزاد مسلمان عورت کو کسی فاسق کی طرف سے ستانے یا تکلیف پہنچانے کا کوئی سوال پیدا ہوتا تھا؟ گویا جس کہانی کو آپ حکم حجاب کی بنیاد بنا رہے ہیں وہ کہانی تو فتح مکہ کے ساتھ ہی ختم ہو گئی۔ لیکن ہم دیکھتے ہیں کہ فتح مکہ کے بعد صحابیات نے اپنے جلباب اتارنے نہیں بلکہ جلباب اوڑھنے کے حکم پر اسی پابندی کے ساتھ عمل کرتی رہیں جس پابندی سے وہ فتح مکہ سے پہلے کرتی رہی تھیں۔ بعض یہی معاملہ تابعیات کا بھی تھا۔ وہ عام حالات تو کجا، خاص حالات میں بھی (کہ جن میں ایک مسلمان عورت کے لیے اپنے چہرے کو کھلا رکھنا جائز ہے، مثلاً حالتِ احرام) اپنے چہرے کو ڈھانپتی تھیں۔ حضرت اسماء بنت ابی بکر رض کا قول ہے:

كَتَنَغْطِي وَجْهُنَا مِنَ الرِّجَالِ وَكَنَا نَمْتَشِطُ قَبْلَ ذَلِكَ فِي الْأَحْرَامِ<sup>(۳)</sup>  
”ہم اس سے پہلے حالتِ احرام میں اپنے چہروں کو مردوں سے ڈھانپتی تھیں اور کنگھی بھی کریا کرتی تھیں،“ -

اسی طرح فاطمہ بنت منذر (ایک تابعیہ) کا قول ہے کہ انہوں نے کہا:  
کَنَا نَخْمَرُ وَجْهُنَا وَنَحْنُ مُحْرَمَاتٌ وَنَحْنُ مَعَ اسْمَاءَ بَنْتَ ابْنِي بَكْرٍ  
الصَّدِيقِ<sup>(۴)</sup>

”ہم حالتِ احرام میں اپنے چہروں کو ڈھانپ لیتی تھیں اور ہم حضرت اسماء بنت

ابی بکر صدیقؓ کے ساتھ ہوتی تھیں۔“

غامدی صاحب کے کہنے کا مطلب یہ ہے کہ صحابیات اور تابعیات کو تو، جن کو یہ حکم دیا گیا، یہ بات سمجھنہ آئی کہ یہ ایک وقت اور تدبیری حکم ہے، جبکہ چودہ سو سال بعد غامدی صاحب پر یہ نکتہ مشکل ہوا ہے کہ یہ حکم عارضی تھا۔ متفقہ مین احتاف کے بارے میں غامدی صاحب کا کہنا یہ ہے کہ وہ چہرے کے پردے کے عدم وجوب کے قائل تھے۔ فقہائے احتاف کا موقف ہم تفصیلاً اپنے مضمون میں بیان کر چکے ہیں۔

### دوسرہ شبہ :

غامدی صاحب نے کہا ہے کہ آیت مبارکہ ﴿يَا أَيُّهَا النَّبِيُّ قُلْ لِلَّاتِ وَأَنْجَلَ وَبَيْتَكَ وَنِسَاءَ الْمُؤْمِنِينَ يُذْكُرُنَّ عَلَيْهِنَّ مِنْ جَلَابِيْهِنَّ﴾ میں (چہرے کے پردے کا) جو حکم دیا گیا ہے وہ ایک وقت تدبیر اور عارضی حکم ہے، جیسا کہ قرآن کے سیاق و سبق سے ظاہر ہوتا ہے۔

### جواب شبہ :

ہمارا خیال یہ ہے کہ غامدی صاحب کے امام مولانا امین احسن اصلاحی ان سے زیادہ قرآن کے سیاق و سبق سے واقف ہیں۔ مولانا امین احسن اصلاحی لکھتے ہیں، جس میں غامدی صاحب کے اس شبہ کا رد ہے، کہ:

”﴿ذَلِكَ أَذْنِي أَنْ يُعْرَفُنَ فَلَا يُؤْذِنُونَ﴾ اس نکلنے سے کسی کو یہ غلط فہمی نہ ہو کہ یہ ایک وقت تدبیر تھی جو اشرار کے شر سے مسلمان خواتین کو محظوظ رکھنے کے لیے اختیار کی گئی اور اب اس کی ضرورت باقی نہیں رہی۔ اول تو احکام جتنے بھی نازل ہوئے ہیں سب حرکات کے تحت ہی نازل ہوئے ہیں، لیکن اس کے معنی نہیں ہیں کہ وہ حرکات نہ ہوں تو وہ احکام کا عدم ہو جائیں۔ دوسرا یہ یہ کہ جن حالات میں یہ حکم دیا گیا تھا کیا کوئی ذی ہوش یہ دعویٰ کر سکتا ہے کہ اس زمانے میں حالات کل کی نسبت ہزار درجہ زیادہ خراب ہیں، البتہ حیا اور عرفت کے وہ تصورات معدوم ہو گئے جن کی تعلیم قرآن نے دی تھی۔“<sup>(۵)</sup>

مولانا امین احسن اصلاحی صاحب کہ جنہوں نے بقول غامدی صاحب کے ان کو قرآن کے سیاق و سبق اور تنظیم قرآن کی تعلیم دی، وہ ”﴿ذَلِكَ أَذْنِي أَنْ يُعْرَفُنَ فَلَا يُؤْذِنُونَ﴾“ کو بنیاد بنا کر یہ کہہ رہے ہیں کہ اس کو عارضی اور تدبیری حکم سمجھنا غلط ہے۔ اور اس کے لیے دلیل کے

طور پر انہوں نے ایک اصول بیان کیا جس اصول کو نہ سمجھنے کی وجہ سے غامدی صاحب نے اپنے استاد امام کی شان میں گستاخی کرتے ہوئے یہ کہہ دیا کہ ان سے بھی اس مسئلے میں غلطی ہوئی ہے۔ مولا نا امین احسن اصلاحی صاحب نے یہ اصول بیان کیا کہ ”احکام جتنے بھی نازل ہوئے ہیں وہ حرکات کے تحت ہی نازل ہوئے ہیں، لیکن اس کے معنی یہ نہیں ہیں کہ وہ حرکات نہ ہوں تو وہ احکام کا بعدم ہو جائیں گے۔“ یہاں استاد امام اپنے تلمیز رشید جاوید احمد غامدی صاحب کو جو اصول سمجھنا چاہتے ہیں اسے اصولیں ان الفاظ میں بیان کرتے ہیں: ”العبرة لعلوم اللفظ لا لخصوص السبب“ کہ قرآن و سنت کی تشریع و تفسیر کرتے وقت اصل اعتبار الفاظ کے عموم کا ہو گا کہ سبب نزول کا۔

### تیسرا شبہ :

پروفیسر خورشید عالم صاحب نے ہمارے مضمون کے جواب میں آئی جلباب کی تفسیر میں ضروری ابن سیرین کے قول کے بارے میں لکھا ہے کہ اس اثر پر عصر حاضر کے سب سے بڑے محمدث نے بحث کی ہے اور جلباب المرأة المسلمة میں اس کی قلعی کھول دی ہے۔

### جواب شبہ :

جس کثرت سے پروفیسر صاحب علام البانی کی تقلید میں بغیر کسی تحقیق کے ان کے حوالے نقل کرتے چلے گئے ہیں اس کے بارے میں ہمارا پروفیسر صاحب کو مخلاصہ مشورہ ہے کہ اگر وہ اس موضوع پر واقعتاً کوئی تحقیقی اور علمی نوعیت کا کام کرنا چاہتے ہیں تو علام البانی کی کتاب ”الرد المفہوم“ کا ترجمہ ہی کر دیں۔ پروفیسر صاحب کو چاہیے کہ ہر مسئلے میں علام البانی کی تحقیق پر اعتماد کی جائے خود بھی کچھ محنت کر لیا کریں۔ علامہ البانی نے ابو عییدہ المسلماني کے اثر کے بارے میں جو بحث کی ہے، ہمارے نزدیک علامہ البانی کی وہ بحث اور اس کے نتائج صحیح نہیں ہیں۔ علامہ البانی نے اس اثر پر درج ذیل اعتراضات وارد کیے ہیں:

#### ۱) علامہ البانی کا پہلا اعتراض

علامہ البانی اس روایت کے بارے میں الرد المفہوم میں لکھتے ہیں:

وبيان ضعفه من وجوه ، انه مقطوع موقف فلا حجة فيه لأن عبيدة

السلماني تابعى اتفاقا<sup>(۶)</sup>

”اس روایت کے ضعف کی مختلف وجوہات ہیں، جن میں سے ایک یہ ہے کہ یہ روایت

مقطوع موقوف ہے اس لیے جنت نہیں ہے، کیونکہ عبیدہ السمانی کے بارے میں اتفاق ہے کہ وہ تابعی تھے۔“

جواب اعتراض:

Ubideh Al-Samani کے حوالے سے جن مفسرین یا علماء نے اس اثر کو نقل کیا ہے وہ اسے مقطوع ہی کہتے ہیں۔ مقطوع روایت وہ ہوتی ہے کہ جس میں کسی قول یا فضل کی نسبت کسی تابعی یا اس سے پچھلے طبقے کے کسی راوی کی طرف ہوتی ہے۔ حقیقت یہ ہے کہ عبیدہ السمانی تابعی ہیں اور اس اثر کی سند عبیدہ السمانی تک صحیح ہے۔ اس لیے ہم نے اس روایت کو آثار صحابہ و تابعین کے عنوان کے تحت بیان کیا ہے۔ اس روایت کو بیان کرنے کا مقصد یہ ہے کہ ایک جلیل القدر تابعی نے قرآن کی اس آیت کا مفہوم کیا سمجھا ہے یا ان سے فیض پانے والے تابعین اور تبعیق تابعین نے اس آیت مبارکہ کا کیا معنی بیان کیا ہے۔ لہذا علامہ البانی کا اعتراض اس وقت بجا ہے جبکہ اس روایت کو مرفوع بیان کیا جائے۔ جبکہ مفسرین نے اسے مقطوع ہی بیان کیا ہے تو پھر علامہ البانی کا اعتراض بے جا ہے، لہذا یہ روایت مقطوع صحیح ہے۔

## ۲) علامہ البانی کا دوسرا اعتراض

علامہ البانی اس اثر کے بارے میں دوسرا اعتراض کرتے ہوئے لکھتے ہیں کہ اس روایت میں اضطراب ہے:

انهم اضطربوا في ضبط العين المكشوفة فيه فقيل "اليسرى" كما رأيت وقيل "اليمنى" وهو رواية الطبرى وقيل "احدى عينيه" وهى رواية اخرى له ومثلها في "أحكام القرآن" للجصاص وغيرهما ذكره ابن تيمية في الفتوى..... لا يظهر الا عيونهن لاجل رؤية الطريق<sup>(۷)</sup>

"اس روایت کو بیان کرنے والوں کے درمیان اس مسئلے میں اختلاف ہے کہ کون سی آنکھ کھلی رہے گی۔ ایک قول یہ ہے کہ عورت اپنی بائیں آنکھ کھلی رکھے گی، دوسرا قول یہ ہے کہ دوائیں آنکھ۔ اور یہ طبری کی روایت ہے اور طبری کی یہ ایک دوسری روایت میں ہے کہ اپنی دونوں آنکھوں میں سے ایک آنکھ کھلی رکھے گی۔ یہ روایت جصاص نے احکام القرآن میں بھی بیان کی ہے۔ ابن تیمیہ نے فتاویٰ میں جو روایت بیان کی ہے اس میں ہے کہ وہ اپنی دونوں آنکھیں کھلی رکھے گی تاکہ راستے کو دیکھ سکے۔"

جواب اعتراض:

حدیث مضطرب کی تشریع کرتے ہوئے ڈاکٹر محمود الطحان لکھتے ہیں:

انہ لا یسمی الحدیث مضطرباً الا اذا تحقق فيه شرطان وهما :

(۱) اختلاف روایات الحدیث بحیث لا يمكن الجمع بینها

(۲) تساوی الروایات فی القوۃ بحیث لا يمكن ترجیح روایۃ علی اخیری

اما اذا ترجحت احدى الروایات علی الاخری او امكن الجمع بینها

بشكل مقبول فان صفة الاضطراب تزول عن الحدیث<sup>(۸)</sup>

”کسی بھی حدیث کو اس وقت تک مضطرب نہیں کہہ سکتے جب تک کہ اس میں دو شرطیں نہ پائی جائیں۔ ایک تو یہ ہے کہ باہم تعارض روایات کا اختلاف ایسا ہو کہ ان کے درمیان کسی صورت میں بھی جم ممکن نہ ہو۔ دوسرا بات یہ ہے کہ یہ روایات قوت میں اس طرح مساوی ہوں کہ ان میں سے کسی ایک کو دوسری پر ترجیح دینا ممکن نہ ہو۔ لیکن جب معاملہ ایسا ہو کہ ان باہم تعارض روایات میں ایک کو دوسری پر ترجیح دینا ممکن ہو یا ان کے درمیان جم کی کوئی مقبول صورت نکل سکتی ہو تو اس حدیث سے اضطراب کی علت ختم ہو جاتی ہے۔“

ہم یہ کہتے ہیں کہ اس اثر کو بیان کرنے میں مختلف روایوں نے جو اختلاف کیا ہے اس میں جم بھی ممکن ہے اور ترجیح بھی۔ جم کی صورت تو یہ ہے کہ اس اثر کو بیان کرنے میں روایوں کا جو اختلاف ہے اس سے نفس مسئلہ پر کوئی اثر نہیں پڑتا۔ نفس مسئلہ ممکن حد تک چہرے کو چھپانا ہے۔ اب چہرے کو چھپانے سے ایک مسئلہ پیدا ہوا کہ عورت راستے کیسے دیکھے گی۔ تو اس کے لیے بعض روایوں نے دائیں آنکھ، بعض نے باائیں اور بعض نے دونوں کا تذکرہ کر دیا۔ یہ بھی ممکن ہے کہ مختلف اوقات میں ابن سیرین سے مختلف اقوال منقول ہوں۔ کیونکہ ان اقوال میں جو تعارض ہے وہ تعداد کا تعارض نہیں ہے۔ نفس مسئلہ میں سب روایی متفق ہیں کہ چہرے کو چھپانا چاہیے، اختلاف اس میں ہے کہ عورت راستے دیکھنے کے لیے دائیں آنکھ کھولے گی یا باائیں یاد دنوں۔ ہماری نظر میں ان تینوں صورتوں کی گنجائش موجود ہے اور تینوں اقوال میں سے کسی قول کو بھی اختیار کرنے پر نفس مسئلہ پر کوئی اثر مرتب نہیں ہوتا۔ ترجیح کی صورت یہ ہے کہ ہم نے جو روایت بیان کی وہ روایت مسلسل ہے اور کسی روایت کا مسلسل ہوتا راویوں کے ضبط کی زیادتی پر دلالت کرتا ہے اور راویوں کے ضبط کی زیادتی و جو بات ترجیح میں سے ایک وجہ ترجیح ہے جس کی بنیاد پر کسی روایت کو دوسری روایات پر ترجیح دی جاسکتی

ڈاکٹر محمود الطحان روایت مسلسل کے فوائد بیان کرتے ہوئے لکھتے ہیں:

من فوائدہ اشتمالہ علی زیادة الضبط من الرواۃ<sup>(۱)</sup>

”اس کے فوائد میں سے ایک یہ بھی ہے کہ یہ روایوں کے ضبط کی زیادتی پر دلالت کرتی ہے۔“

لہذا ثابت ہوا کہ ابو عبیدہ السданی سے مردی مختلف روایات میں جمع بھی ممکن ہے اور ترجیح بھی۔ جب جمع اور ترجیح ممکن ہو تو اضطراب ختم ہو جاتا ہے۔ اس لیے علامہ البانی کا اعتراض صحیح نہیں۔

### ۳) علامہ البانی کا تیرا اعتراض

علامہ البانی ابن سیرین کی اس روایت پر تیرا اعتراض وارد کرتے ہوئے لکھتے ہیں:

مخالفۃ لتفسیر ابن عباس للآلیۃ کما تقدم بیانہ فما خالقه مطرح بلاشک<sup>(۲)</sup>

”یہ قول ابن عباس کی تفسیر کے مخالف ہے، جیسا کہ پہلے بیان ہو چکا ہے۔ اور جو قول بھی ابن عباس کے قول کے مخالف ہو گا وہ مردود ہے (ابن عباس کے قول سے علامہ البانی کی مراد یہ قول ہے: ان یشددن جلابیهین علی جاههن)۔“

جواب اعتراض:

علامہ البانی کا یہ اعتراض بھی بوجوہ درست نہیں ہے:

(۱) ابن عباس کا یہ قول صحیح سند سے ثابت نہیں ہے اور علامہ البانی نے خود اس کا اقرار کیا ہے۔ علامہ البانی ابن جریر کے حوالے سے لکھتے ہیں:

”وقال آخرین بل امرن ان یشددن جلابیهین علی جاههن“ وہذا

وان کان اسناده ضعیفا فانه ارجح من الاول لامور<sup>(۳)</sup>

”بعض دوسرے مفسرین کہتے ہیں کہ عورتوں کو یہ حکم دیا گیا کہ وہ اپنی چادریں اپنی پیشانی پر اچھی طرح باندھ لیں۔ اگرچہ اس روایت کی سند ضعیف ہے لیکن یہ ابن عباس کے دوسرے قول سے چند امور کی وجہ سے رائج ہے۔“

(۲) خود ابن عباس سے ”آیہ جلباب“ کی تفسیر میں جو اقوال مردی ہیں ان میں اختلاف ہے، اس لیے ابن عباس کا قول کیسے جنت ہو سکتا ہے جب کہ خود اس قول میں (علامہ

الباني کے بقول) تعارض موجود ہو؟ ابن جریر طبری نے اپنی تفسیر میں ابن عباس کے دونوں اقوال نقل کیے ہیں۔ آپ لکھتے ہیں:

۱) حدثی علی قال حدثنا ابو صالح قال حدثی معاویۃ عن علی عن ابن عباس قوله ﴿يَا أَيُّهَا النَّبِيُّ قُلْ لَا زَوْا جِلَكَ وَبَنِتَكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَابِيْهِنَّ﴾ امر اللہ نساء المؤمنین اذا خرجن من بيوتهن في حاجة ان

يغطين وجوههن من فوق رؤوسهن بالجلابيب ويدين عيناً واحدة<sup>(۱۲)</sup>

”مجھ سے علی نے بیان کیا، انہوں نے کہا ہم سے ابو صالح نے بیان کیا، انہوں نے کہا مجھ سے معاویہ نے بیان کیا، وہ علی سے اور وہ ابن عباس سے نقل کرتے ہیں کہ ﴿يَا أَيُّهَا النَّبِيُّ قُلْ لَا زَوْا جِلَكَ وَبَنِتَكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَابِيْهِنَّ﴾ میں اللہ تعالیٰ نے مسلمان عورتوں کو یہ حکم دیا ہے کہ جب وہ کسی کام سے لگرے باہر نکلیں تو وہ اپنے چہرے کو اپنے سر کے اوپر سے چادر لٹکا کرڑا ہانپ لیں اور اپنی ایک آنکھ کھلی رکھیں۔“

۲) حدثی محمد بن سعد قال حدثی ابی قال حدثی عموی قال حدثی ابی عن ابیه عن ابن عباس قوله ﴿يَا أَيُّهَا النَّبِيُّ قُلْ لَا زَوْا جِلَكَ وَبَنِتَكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَابِيْهِنَّ ..... وَكَانَ اللَّهُ غَفُورًا رَّحِيمًا﴾ قال كانت الحرة تلبس لباس الأمة فامر اللہ نساء المؤمنين ان يُدْنِينَ عَلَيْهِنَّ مِنْ جَلَابِيْهِنَّ وادناء الجلباب ان تقنع وتشد على جبيها<sup>(۱۳)</sup>

”مجھ سے محمد بن سعد نے بیان کیا، وہ کہتے ہیں مجھ سے میرے باب نے بیان کیا، وہ کہتے ہیں مجھ سے میرے پچانے بیان کیا، وہ کہتے ہیں مجھ سے میرے باب نے بیان کیا، وہ اپنے باب سے اور وہ ابن عباس پہنچا سے نقل کرتے ہیں کہ ﴿يَا أَيُّهَا النَّبِيُّ قُلْ لَا زَوْا جِلَكَ وَبَنِتَكَ وَنِسَاءُ الْمُؤْمِنِينَ يُدْنِينَ عَلَيْهِنَّ مِنْ جَلَابِيْهِنَّ﴾ سے لے کر ﴿وَكَانَ اللَّهُ غَفُورًا رَّحِيمًا﴾ تک کے پارے میں ابن عباس نے کہا کہ آزاد عورتیں لوٹنے والیں جیسا لباس پہنچتی تھیں تو اللہ تعالیٰ نے مسلمان عورتوں کو یہ حکم دے دیا کہ وہ اپنے جلباب لٹکالیا کریں۔ جلباب کو لٹکانے سے مراد یہ ہے کہ اس کو اچھی طرح اپنی پیشانی پر باندھ لیں۔“

علامہ البانی نے دوسرے قول کو ترجیح دی ہے، حالانکہ حقیقت یہ ہے کہ دوسرा قول پہلے قول کی نسبت زیادہ ضعیف ہے جس میں سوائے پہلے اور آخری راوی کے، درمیان میں کسی راوی کے نام تک کا تذکرہ موجود نہیں ہے۔ خلاصہ کلام یہ ہے کہ اس آیت کی تفسیر میں ابن

عباس سے مختلف اقوال مروی ہونے کی وجہ سے ان میں سے کسی ایک کا جھٹ ہونا کسی طور پر بھی ثابت نہیں ہوتا۔

(ج) حقیقت یہ ہے کہ ابن عباس کے یہ دونوں اثر باہم متعارض نہیں ہیں، بلکہ ایک ہی معنی اور مفہوم کو بیان کر رہے ہیں۔ ابن عباس کا پہلا قول بھی چہرہ چھپانے کے بارے میں ہے اور دوسرا قول بھی چہرہ چھپانے ہی کے بارے میں ہے۔ ”تفقّع“ کے لغوی مفہوم میں چہرہ چھپانا بھی شامل ہے۔ جیسا کہ علامہ زمخشیری نے لکھا ہے:

ان ترخی المرأة بعض جلبابها على وجهها 'تفقّع' حتى تمييز من الأمة<sup>(۱۴)</sup>

”کہ عورت اپنے جلباب کا بعض حصہ اپنے چہرے پر لکائے گی، یعنی گھونکھٹ نکال لے گی، تاکہ آزاد عورت کی لوڈی سے تمیز ہو سکے۔“

اسی طرح عبیدہ السمانی کے اثر میں ہے:

قال ابن عون : بر داله فقعن به ، فقطی أنفه و عینه اليسرى واخرج عينه اليمنى و ادنى رداءه من فوق حتى جعله قربا من حاجبه او على الحاجب<sup>(۱۵)</sup>

”ابن عون نے اپنی چادر لی اور اس کا نقاب بنالیا، اپنی ناک اور بائیں آنکھ ذہان پر دی جبکہ دائیں آنکھ کو کھلا رکھا اور اپنی چادر کو سر سے نیچے کیا، یہاں تک کہ اس کو ابرو تک کیا یا ابرو کو بھی چھپالیا۔“

ابن حجر عسقلانی، بخاری کی ایک روایت ”أَتَى النَّبِيُّ صَلَّى اللَّهُ عَلَيْهِ وَسَلَّمَ رَجُلٌ مُّقْنَعٌ بِالْحَدِيدِ“ کی شرح میں لکھتے ہیں:

قوله (مُقْنَع) بفتح القاف والنون المشددة وهو كناية عن تغطية وجهه  
بآلة الحرب

””مُقْنَع“، قاف کی فتح اور نون کی تشدید کے ساتھ ہے اور یہ اس بات سے کہایا ہے کہ اس شخص نے اپنا چہرہ آلات حرب سے ڈھانپ رکھا تھا۔“

لہذا ثابت ہوا کہ ابن عباس کے دونوں قول ایک ہی معنی میں ہیں اور وہ معنی چہرے کو چھپانا ہے۔ جب ابن عباس کے قول کا یہ معنی تھیں ہو گیا تو ابن عباس کے قول اور ابن سیرین کے قول میں کوئی اختلاف نہ رہا۔ لہذا علامہ البانی کا یہ اعتراض باطل ہوا کہ ابن سیرین کا قول

ابن عباس کے قول کے مقابلہ ہے۔ اس اثر پر علامہ البانی کے تمام اعتراضات کا ہم نے مل جواب دے دیا۔ پروفیسر خورشید صاحب سے درخواست ہے کہ اگر ان کے پاس اس اثر کے حوالے سے کوئی اور اعتراض ہو تو اسے پیش کریں۔

### چوتھا شبہ:

پروفیسر خورشید عالم صاحب نے ہمارے مضمون پر یہ اعتراض وارد کیا ہے کہ ہم نے آئیے جلباب کے بیان میں تو مفسرین کے اقوال نقل کیے ہیں لیکن سورۃ النور کی آیت ﴿وَلَا يُبَدِّلُونَ زِيَّتَهُنَّ إِلَّا مَا ظَهَرَ مِنْهَا﴾ کے بیان میں مفسرین کے اقوال نقل نہیں کیے۔ پروفیسر موصوف نے اپنے مضمون میں یہ ثابت کرنے کی کوشش کی ہے کہ آئیے جلباب اور سورۃ النور کی مذکورہ بالا آیت کی تفسیر میں مفسرین کے اقوال میں تعارض ہے۔ حقیقت یہ ہے کہ اس بارے میں مفسرین کے اقوال میں کوئی تعارض نہیں ہے۔ مفسرین نے آیت جلباب اور سورۃ النور کی آیت کو مختلف اعتبارات سے جمع کیا ہے، جس کی چند ایک مثالیں ہم یہاں پیش کیے دیتے ہیں۔

### پھلی جمع:

بعض مفسرین نے چہرے کو عورت کے ستر میں شمار کرتے ہوئے آیت جلباب سے مراد چہرے کے پردے کا وجوب لیا ہے اور ﴿إِلَّا مَا ظَهَرَ مِنْهَا﴾ سے کپڑے انکوئی سرمه خفاب وغیرہ کی زینت (ایسی زینت کہ جس کا ظہور چہرہ چھپانے کے منافی نہ ہو) مرادی ہے۔ مثلاً: ۱) حضرت عبد اللہ بن مسعود رضی اللہ عنہ کی تفسیر: حضرت عبد اللہ بن مسعود رضی اللہ عنہ نے ﴿إِلَّا مَا ظَهَرَ مِنْهَا﴾ سے مراد کپڑے لیے ہیں۔ جیسے:

عن عبد الله بن مسعود ﴿وَلَا يُبَدِّلُونَ زِيَّتَهُنَّ﴾ قال لا خلل حال ولا شف ولا قرف ولا قلادة ﴿إِلَّا مَا ظَهَرَ مِنْهَا﴾ قال الشیاب (۱۶)

”حضرت عبد اللہ بن مسعود نے فرمایا کہ ﴿وَلَا يُبَدِّلُونَ زِيَّتَهُنَّ﴾ سے مراد یہ ہے کہ عورتیں اپنی پازیب بالیاں اور ہارو غیرہ ظاہر نہ کریں اور ﴿إِلَّا مَا ظَهَرَ مِنْهَا﴾ سے مراد کپڑے ہیں۔“

۲) تفسیر بیضاوی: امام بیضاوی ﴿إِلَّا مَا ظَهَرَ مِنْهَا﴾ کی تفسیر میں لکھتے ہیں:

عند مزاولة الاشياء كالثياب والخاتم فان ستراها حرجا وقيل المراد بالزينة مواضعها على حذف المضاف او ما يعم المحاسن الخلقة

والترینیہ والمستثنی هو الوجه والکفان لانها ليست بعورۃ والأظہر ان  
هذا فی الصلاة لا فی النظر فان کل بدن الحرة عورۃ لا يحل لغير  
الزوج والمحرم النظر الی شیء منها الا لضرورة کالمعالجة وتحمل  
الشهادة<sup>(۱۷)</sup>

”(الآءَ مَا ظهرَ مِنْهَا)“ سے وہ کچھ مراد ہے جو مختلف اشیاء کے استعمال کے وقت ظاہر  
ہو جائے، مثلاً کپڑے اور انگوٹھی، کیونکہ ان کو چھپانے میں بہت زیادہ سمجھی ہے۔ اور  
ایک قول یہ ہے کہ زینت سے مراد مواضع زینت ہیں اور یہاں پر مضاف مذوف ہے،  
یا زینت سے مراد عام زینت ہے جس میں پیدائشی محاسن اور ملک اپ دونوں شامل  
ہیں، اور استثناء سے مراد چہرہ اور دونوں ہاتھ ہیں، کیونکہ یہ عورت کے ستر میں داخل  
نہیں ہیں۔ لیکن صحیح رائے یہ ہے کہ دوسرا قول نماز کے ستر کے بارے میں ہے نہ کہ نظر  
کے ستر کے بارے میں، کیونکہ آزاد عورت کا تمام جسم ستر ہے، شوہر کے علاوہ کسی اجنبی  
مرد کے لیے یہ جائز نہیں ہے کہ وہ عورت کے جسم کے کسی حصہ کو دیکھنے سے خرورت  
کے مشاعر علاج معالبے کے لیے یا گواہی لینے کے لیے۔“

۳) تفسیر زاد المسیر: علامہ ابن جوزی (الآءَ مَا ظهرَ مِنْهَا) کی تفسیر میں لکھتے ہیں:  
و فیه سبعة اقوال احدها انها ثیاب رواه ابو الاحوص عن ابن مسعود  
وله لفظ آخر قال هو الرداء ..... والقول الاول أشبه وقد نص عليه  
احمد فقال الزينة الظاهرة الشیاب وكل شیء منها عورۃ حتى الظفر  
ويقید هذا تحريم النظر الی شیء من الاجنبیات لغير عنر فان كان  
لعذر مثل ان يريد ان يتزوجها او يشهد عليها فانه ينظر في الحالين الى  
وجهها خاصة فاما النظر اليها لغير عنر فلا يجوز لا لشهوة ولا لغيرها  
و سواء في ذلك الوجه والکفان وغيرهما من البدن<sup>(۱۸)</sup>

”(الآءَ مَا ظهرَ مِنْهَا)“ کے بارے میں سات اقوال مروی ہیں۔ پہلا قول تو یہ ہے کہ  
اس سے مراد کپڑے ہیں۔ یہ قول ابوالاحوص نے ابن مسعود سے نقل کیا ہے۔ ابن  
مسعود کے اس قول کی بعض دوسری روایات میں چادر کے الفاظ بھی نقل ہوئے ہیں  
..... پہلا قول صحیح ہے اور امام احمد سے اسی کی صراحت ہے۔ امام احمد نے کہا ہے کہ  
زینت ظاہرہ سے مراد کپڑے ہیں، کیونکہ عورت کا سارا جسم حتیٰ کہ اس کے ناخن بھی

اس کے ستر میں داخل ہیں۔ اس سے ثابت ہوتا ہے کہ ابھی عورت کی طرف بغیر عذر کے دیکھنا حرام ہے، اگر کسی عذر کی وجہ سے دیکھئے مثلاً اس سے نکاح کرنے کے لیے یا اس کے بارے میں گواہی دینے کے لیے تو ایسی صورت میں بھی صرف اس کے چہرے کو ہی دیکھئے گا۔ بغیر عذر کے عورت کی طرف دیکھنا جائز نہیں ہے چاہے شہوت ہو یا نہ ہو۔ اور اس مسئلے پر چہرہ دونوں ہاتھ اور باقی جسم سب کا ایک ہی حکم ہے۔“

(۲) رواج العبيان في أحكام القرآن: علامہ صالح بن (الآٰ ما ظهرَ مِنْهَا) کی تفسیر میں لکھتے ہیں:

وَجْمِعُ هَذِهِ النَّصْوصِ تَفِيدُ حُرْمَةَ النَّظَرِ إِلَى الْاجْنِيَّةِ وَلَا شَكُّ إِنَّ

الْوَجْهُ فَمَا لَا يَجُوزُ النَّظَرُ إِلَيْهِ فَهُوَ إِذَا عُورَةٌ<sup>(۱۹)</sup>

”ان تمام نصوص سے ثابت ہوتا ہے کہ ابھی عورت کی طرف دیکھنا حرام ہے اور اس میں کوئی شک نہیں ہے کہ عورت کے چہرے کی طرف دیکھنا جائز نہیں ہے۔ پس ثابت ہوا کہ عورت کا چہرہ ستر میں داخل ہے۔“

(۵) تفسیر ابن کثیر: امام ابن کثیر (الآٰ ما ظهرَ مِنْهَا) کی تفسیر میں لکھتے ہیں:

إِنَّ لَا يَظْهُرُنَّ شَيْئًا مِنَ الزِّينَةِ لِلْأَجَانِبِ إِلَّا مَا لَا يُمْكِنُ اخْفَاءُهُ قَالَ أَبْنُ عَمْرُو كَالْرَّدَاءُ وَالثِّيَابُ ..... وَقَالَ أَبْنُ عَبَّاسٍ وَجْهُهَا وَكَفَيْهَا وَالْخَاتَمُ وَهَذَا يَحْتَلُّ أَنْ يَكُونَ تَفْسِيرًا لِلزِّينَةِ الَّتِي نَهَىٰ عَنِ ابْدَانِهَا كَمَا قَالَ أَبْنُ مُسْعُودٍ الزِّينَةُ زِينَتُنَّ فَرِيزَتُنَّ لَا يَرَاهَا إِلَّا الزَّوْجُ الْخَاتَمُ وَالسَّوَادُ

وزينة يراها الأجانب وهي الظاهر من الثياب<sup>(۲۰)</sup>

”ابھی مردوں کے سامنے عورتیں کسی بھی قسم کی زینت کا انہارند کریں سوائے اس کے کہ جس کو چھپانا ناممکن ہو۔ ابن مسعود نے کہا کہ اس سے مراد چادر یا کپڑے ہیں..... جبکہ ابن عباس کا قول ہے کہ اس سے مراد عورت کا چہرہ دونوں ہاتھ اور انگوٹھی ہے۔ ابن عباس کے اس قول میں اس بات کا اختلال موجود ہے کہ ابن عباس نے زینت کی جو تعریف کی ہے وہ (زینت ظاہرہ کی بجائے) اس زینت کے بارے میں ہے کہ جس کو ظاہر کرنے سے عورتوں کو منع کیا گیا۔ جیسا کہ ابن مسعود کا قول ہے کہ زینت و قسم کی ہے: ایک وہ کہ جس کو دیکھنا سوائے شوہر کے اور کسی کے لیے جائز نہیں ہے وہ انگوٹھی اور لکن ہیں اور ایک زینت وہ ہے کہ جس کی طرف دیکھنا ابھی مردوں

کے لیے جائز ہے اور اس سے مراد کپڑوں کی ظاہری زینت ہے۔“

**۶) تفسیر مظہری:** قاضی ثناء اللہ پانی پتی (الْأَمَا ظَهَرَ مِنْهَا) کی تفسیر میں لکھتے ہیں:

عند مزاولة الاشیاء كالثياب والخاتم فان في سترها حرجاً ..

فاستثناء الوجه والكفين من عورة المرأة ليس الا لأجل الصلاة ويدل

على عدم جواز بداء المرأة وجهها قوله تعالى : (يَا أَيُّهَا النَّبِيُّ قُلْ

لِلَّازُوْجِكَ وَبَنِتِكَ وَنِسَاءَ الْمُؤْمِنِيْنَ يُدْنِيْنَ عَلَيْهِنَّ مِنْ جَلَابِيْهِنَّ) (۲۱)

”(الْأَمَا ظَهَرَ مِنْهَا) سے مراد یہ ہے کہ مختلف اشیاء کو استعمال کرتے وقت کپڑے یا

اگوئی ظاہر ہو جاتی ہے کیونکہ ان کے چھپانے میں تنگی و مشقت ہے ... استثناء سے

جو آزاد عورت کا چہرہ اور دونوں ہاتھ مراد لیے گئے ہیں اس سے مراد نماز میں عورت کا

ستر ہے پس (عام حالات میں) عورت کے لیے اپنے چہرے کو کھلا رکھنا جائز نہیں ہے

- اس کی دلیل اللہ تعالیٰ کا یہ قول ہے : (يَا أَيُّهَا النَّبِيُّ قُلْ لِلَّازُوْجِكَ وَبَنِتِكَ وَنِسَاءَ الْمُؤْمِنِيْنَ يُدْنِيْنَ عَلَيْهِنَّ مِنْ جَلَابِيْهِنَّ مَا)۔“

**۷) تفسیر کلام المنان المعروف بتفسیر سعدی:** علامہ عبدالرحمن بن ناصر السعدی (الْأَمَا ظَهَرَ مِنْهَا) کی تفسیر میں لکھتے ہیں:

أى الشياب الظاهره التي جرت العادة بليسها اذا لم يكن في ذلك ما

يدعو الى الفتنه (۲۲)

”(الْأَمَا ظَهَرَ مِنْهَا) سے مراد وہ ظاہری کپڑے ہیں کہ جن کو عام طور پر پہننا جاتا

ہے جب تک کہ ان کپڑوں میں کوئی ایسی چیز نہ ہو جو کہ فتنے کا باعث ہو (یعنی کپڑے

بھی سادہ ہونے چاہئیں)۔“

**۸) أیسر التفاسير:** شیخ ابو بکر جابر الجوزائی (الْأَمَا ظَهَرَ مِنْهَا) کی تفسیر میں لکھتے ہیں:

فما لا يمكنها ستره و اخفاءه كالكفين عند تناول شيء او اعطائه او

العينين تنظر بهما و ان كان في اليد خاتم و حناء وفي العينين كحل

وكثياب الظاهره من خمار على الرأس وعباءة تستر الجسم فهذا

معفو عنه اذا لا يمكنها ستره (۲۳)

”اس سے مراد وہ زینت ہے کہ جس کا ستر اور چھپانا ناممکن ہو، مثلاً دونوں ہاتھ،

کیونکہ عورتیں کسی چیز کو لیتے وقت یاد ہیتے وقت ان کو استعمال کرتی ہیں یا اس سے مراد دنخواں آنکھیں ہیں کہ عورت ان سے راستہ دیکھتی ہے۔ ہاتھوں کی زینت سے مراد آنکھیں اور مہندی ہے اور آنکھوں کی زینت سرمد ہے۔ اسی طرح ظاہری کپڑے مثلًا سر پر اونٹھنی ہوئی چادر اور وہ چادر جو کہ سارے جسم کو ڈھانپ لیتی ہے بھی اس میں شامل ہیں یہ وہ زینت ہے کہ جس کے ظاہر ہونے پر کوئی کپڑا نہیں، کیونکہ اس کو چھپا نا ممکن ہے۔“

**۹) اضواء البيان:** علامہ شفیقی (الآٰ ما ظَهَرَ مِنْهَا) کی تفسیر میں مروی دو اقوال کا ذکر کرنے کے بعد لکھتے ہیں:

اظہر القولین المذکورین عندی قول ابن مسعود أن الزينة الظاهرة هي ما لا يستلزم النظر اليها رؤية شيء من بدن المرأة الأجنبية وإنما قلنا هذا القول هو الأظهر لأنه هو أحivot الأقوال وأبعدها عن أصحاب الفتنة وأظهرها لقلوب الرجال والنساء ولا يخفى أن وجه المرأة هو أصل

جمالها رؤيتها من اعظم أصحاب الافتتان بها<sup>(۲۴)</sup>

”میرے نزدیک ان دو اقوال میں سے صحیح قول ابن مسعود کا ہے کہ زینت ظاہرہ سے مراد ایسی زینت ہے کہ جس کی طرف دیکھنے سے ابھی عورت کے جسم کے کسی حصے کی طرف دیکھنا لازم نہ آتا ہو۔ ہم اس قول کو اس لیے بہتر فرار دے رہے ہیں کیونکہ یہ احتیاط کے زیادہ قریب ہے اور اس قول کے اختیار کرنے میں فتنے کے اسباب سے زیادہ دری ہے اور اس کو اختیار کرنے میں مردوں اور عورتوں کے دلوں کی طہارت کا سامان ہے۔ اور یہ بات سب کو معلوم ہے کہ عورت کا چہرہ ہی دراصل اس کا اصل اور کل حسن ہے اور عورت کے چہرے کی طرف دیکھنا عورتوں کے فتنے میں مبتلا کرنے والے بڑے اسباب میں سے ایک سبب ہے۔“

**۱۰) انحراف کیطی:** علامہ ابو حیان الاندلسی (الآٰ ما ظَهَرَ مِنْهَا) کی تفسیر میں لکھتے ہیں:

وَاسْتَشْنِي مَا ظَهَرَ مِنَ الزِّينَةِ وَالزِّينَةُ مَا تَزَيَّنَ بِهِ الْمَرْأَةُ مِنْ حَلِّيٍّ أَوْ كَحْلٍ أَوْ خَضَابٍ فَمَا كَانَ ظَاهِرًا مِنْهَا كَالْخَاتَمِ وَالْفَتَحَةِ وَالْكَحْلِ وَالْخَضَابِ

فَلَا يَأْسَ بِابْدَاهِهِ لِلأَجَانِبِ<sup>(۲۵)</sup>

”زینت ظاہرہ کو اس حکم سے مستثنی کیا گیا ہے اور زینت سے مراد زیورات سرمد اور

مہندی ہیں۔ جس جوزینت ظاہرہ ہو مثلاً انکوئی، مجملہ، سرمدہ اور مہندی وغیرہ، اگر عورت اس کو اپنی مردوں کے سامنے ظاہر کرے گی تو اس میں کوئی حرج نہیں ہے۔“

**۱۱) معانی القرآن:** امام ابو زکریا یحییٰ بن زیاد الفراء («الآَمَا ظَهَرَ مِنْهَا») کی تفسیر میں لکھتے ہیں:

«الآَمَا ظَهَرَ مِنْهَا» مثلاً الكحل والخاتم والخضاب (۲۶)

«الآَمَا ظَهَرَ مِنْهَا» سے مراد سرمدہ انکوئی اور مہندی ہے۔“

**۱۲) فتح البیان:** علامہ قتوی («الآَمَا ظَهَرَ مِنْهَا») کی تفسیر میں لکھتے ہیں:

ولا يخفى عليك ان ظاهر النظم القرآني النهي عن ابداء الزينة الا ما ظهر منها كالجلباب والخمار ونحوهما مما في الکف والقدمين من الحلية ونحوهما (۲۷)

”اور یہ بات آپ پر تحقیقی نہیں ہے کہ قرآن کا نظم اور ظاہر اس بات پر دلالت کر رہے ہیں کہ عورت کو اپنی زینت کے اظہار سے منع کیا گیا ہے سوائے اس کے جو کہ خود بخود ظاہر ہو جائے، مثلاً جلباب یا دوپٹہ وغیرہ۔ اسی طرح وہ زیورات جو کہ عورتیں اپنے پا چھوٹوں اور پاؤں میں پہننے ہیں وہ بھی زینت ظاہرہ میں داخل ہیں۔“

**۱۳) تفسیر المراغی:** امام احمد مصطفیٰ المراغی («الآَمَا ظَهَرَ مِنْهَا») کی تفسیر میں لکھتے ہیں:

ای ولا يظهرن شيئاً من الزينة للأجانب الا ما لا يمكن اخفاءه مما جرت العادة بظهوره كالخاتم والکحل والخضاب (۲۸)

”اس سے مراد ہے کہ عورتیں اپنی مردوں کے سامنے اپنی زینت ظاہر نہ کریں سوائے اس چیز کے جس کا چھپا ناممکن ہو اور جو عادتاً ظاہر ہو جائیں، جیسے انکوئی اور سرمدہ اور مہندی۔“

**۱۴) تفسیر القرآن لکلام الرحمن :** مولانا شاء اللہ امرتسری («الآَمَا ظَهَرَ مِنْهَا») کی تفسیر میں لکھتے ہیں:

”ای الشیاب الظاهرة التي لا تخفي من النقاب وغيره لقوله تعالى:

«وَلَيُضَرِّبُنَّ بِخُمُرِهِنَّ عَلَى جُيُوبِهِنَّ» ای یسترن وجوہہن

و صدورہن بالنقاب وقت الذهاب وليس المراد بما ظهر الوجه

والیدان لقوله تعالى : «قُلْ لِلّهِمْ مِنْ يَغْضُبُوا مِنْ أَبْصَارِهِمْ» (۲۹)

”(إِلَّا مَا ظَهَرَ مِنْهَا)“ سے مراد ظاہری کپڑے مثلاً نقاب وغیرہ ہے، کیونکہ اللہ تعالیٰ کے قول مبارک: «(وَلَيُضَرُّ بِنَ يَخْمُرُ هُنَّ عَلَى جُيُوبِهِنَّ)» کامنی یہ ہے کہ عورتیں گھر سے باہر نکلتے وقت اپنے چہروں اور سینوں کو نقاب سے ڈھانپ لیا کریں۔ اور ”(إِلَّا مَا ظَهَرَ مِنْهَا)“ سے مراد چہرہ اور دنوں ہاتھ نہیں ہیں۔ اس کی دلیل یہ ارشاد باری تعالیٰ ہے: «قُلْ لِلّهِمَّ إِنَّمَا يَعْصُوا مِنْ أَبْصَارِهِمْ» ”(اے نبی! )“ مومنوں سے کہہ دیجیے کہ وہ اپنی نکاحوں کو دبا کر رکھیں۔“

۱۵) تفسیر ابن ابی حاتم: امام عبدالرحمن بن ابی حاتم الرازی (إِلَّا مَا ظَهَرَ مِنْهَا) کی تفسیر میں جلیل القدر رضا بھیں جاہد اور سعید بن جبیر کے اقوال نقل کرتے ہوئے فرماتے ہیں:

(۱) عن ابن جبیر فی قول اللہ (وَلَا يَبْدِلُنَّ زِينَتَهُنَّ إِلَّا مَا ظَهَرَ مِنْهَا)  
يعنی الوجه والكففين فزينة الوجه الكحل وزينة الكفين الخضاب ولا  
يحل ان يرى منها غريب غير ذلك (۳۰)

”حضرت سعید بن جبیر سے روایت ہے کہ (وَلَا يَبْدِلُنَّ زِينَتَهُنَّ إِلَّا مَا ظَهَرَ مِنْهَا) سے مراد چہرہ اور دنوں ہاتھ ہیں۔ چہرے کی زینت سے مراد سرمه ہے اور ہاتھوں کی زینت مہندی ہے۔ اور کسی اجنبی کے لیے جائز نہیں ہے کہ وہ کسی عورت کی زینت میں اس کے علاوہ کچھ دیکھے۔“

(۲) عن مجاهد (وَلَا يَبْدِلُنَّ زِينَتَهُنَّ إِلَّا مَا ظَهَرَ مِنْهَا) قال الشیاب  
والخضاب والخاتم والکحل (۳۱)

”جاہد سے روایت ہے کہ زینت ظاہرہ سے مراد کپڑے، مہندی، آگوٹھی اور سرمه ہے۔“  
علاوہ ازیں امام نووی الجاوی نے ”مواج لبید“، میں علامہ محمد بن یعقوب فیروز آبادی نے ”تعریف المقباس فی تفسیر ابن عباس“، میں مولانا امین احسن اصلاحی نے ”تدریس القرآن“، میں سید احمد حسن محدث دہلوی نے ”حسن التفاسیر“، میں مولانا مودودی نے ”تفسیر القرآن“، میں اور مولانا صلاح الدین یوسف صاحب نے ”حسن البیان“، میں اسی جمع کو اختیار کیا ہے۔

### دوسری جمع:

”(إِلَّا مَا ظَهَرَ مِنْهَا)“ میں عورت کا چہرہ اور ہاتھ وغیرہ بھی داخل ہیں۔ لیکن عورت ان کو قصد اکھلانہیں رکھتی، بلکہ یا تو کسی حرکت کے تحت ان اعضاء کا کھل جانا مراد ہے یا پھر کسی

ضرورت یا مجبوری کے تحت عورت کا ان اعضاء کو کھونا مراد ہے۔ یہ جمع درج ذیل مفسرین نے بیان کی ہے:

۱) تفسیر ابن عطیہ: مشہور مفسراً بن عطیہ (الَا مَا ظَهَرَ مِنْهَا) کی تفسیر میں لکھتے ہیں:  
ویظہر لی بحکم الفاظ الآية ان المرأة مأمورة بالتبدي وان تجتهد لی  
الاخفاء لکل ما هو زينة وقع الاستثناء فی کل ما غلبها ظہر بحکم  
ضرورة حرکتہ فيما لا بد منها واصلاح شان فما ظہر على هذا الوجه  
 فهو المعفى عنه (۲۱)

”آیت کے الفاظ سے مجھے یہ لگتا ہے کہ عورت کو اس بات کا حکم دیا گیا ہے کہ وہ اپنے آپ کو ظاہرنہ کرے اور ہر قسم کی زینت کو اچھی طرح چھپانے کی کوشش کرے۔ اور استثناء سے مراد ہر وہ چیز ہے جو عورت پر غالب آجائے، مثلاً عورت کوئی ضروری حرکت کرے یا اپنا حلیہ ٹھیک کرنے کی وجہ سے اس کے جسم کا کوئی حصہ ظاہر ہو جائے تو وہ معاف ہے۔“

امام قرطبی نے بھی ابن عطیہ کی اس جمع کو حسن کہا ہے۔

۲) روح المعانی: علامہ آلوی (الَا مَا ظَهَرَ مِنْهَا) کی تفسیر میں لکھتے ہیں:  
ويكون المعنى ان ما ظهر منها من غير اظهار كان كشفته الربيع مثلاً  
فهن غير مواخذات به في دار الجزاء وفي حكم ذلك ما لزم اظهاره  
لحو تحمل شهادة ومعالجة طبيب (۲۲)

”(الَا مَا ظَهَرَ مِنْهَا) کا معنی یہ ہو گا کہ عورت کے جسم کا کوئی حصہ بغیر اس کا اظہار کیے خود بخود کھل جائے، جیسے ہوا سے کھل جانا ایسے معاملات میں آخرت میں عورت سے کوئی مواخذہ نہیں ہو گا۔ اور اس کے مفہوم میں وہ حصہ بھی شامل ہے کہ جس کا اظہار لازماً ہو جاتا ہو، مثلاً گواہی لینے کے لیے اور ذاکر کے علاج کے لیے (عورت کا اپنے جسم کے کسی حصے کو ظاہر کرنا)۔“

۳) نظم الدّرر: امام بقائی (الَا مَا ظَهَرَ مِنْهَا) کی تفسیر میں لکھتے ہیں:

ای کان بحیث یظہر فیشق التحرز فی اخفائه فبدأ من غير قصد  
کالسوار والخاتم والکھل فانها لا بد لها من مزاولة حاجتها بیدها ومن  
کشف وجهها فی الشهادة ونحوها (۲۴)

”یعنی وہ چیز ظاہر ہو کہ جس کے چھپانے میں مشقت ہو اور بغیر ارادے کے ظاہر ہو، مثلاً لگن، آگوٹی اور سرمد وغیرہ، کیونکہ عورت کو مختلف اشیاء لینے دینے میں اپنا ہاتھ استعمال کرنا پڑتا ہے۔ اسی طرح گواہی اور اس قسم کے دوسرا معاشرات میں عورت کو اپنا چہرہ بھی کھولنا پڑتا ہے۔“

### تیسرا جمع :

بعض مفسرین نے سورۃ النور کی آیت **«الَّا مَا ظَهَرَ مِنْهَا»** سے مراد ہاتھ اور چہرہ لیا ہے۔ لیکن اس اظہاری زینت کو اس صورت میں جائز قرار دیا ہے جبکہ فتنے کا خوف نہ ہو۔

**۱) تفسیر جلالیں:** صاحب تفسیر جلالیں **«الَّا مَا ظَهَرَ مِنْهَا»** کی تفسیر میں لکھتے ہیں:

**«الَّا مَا ظَهَرَ مِنْهَا»** وهو الوجه والكفاف فيجوز نظره لأجنبى ان لم

يخف فتنة في أحد وجهين والثانى يحرم لانه مظنة الفتنة <sup>(۳۰)</sup>

”**«الَّا مَا ظَهَرَ مِنْهَا»** سے مراد ہاتھ اور چہرہ ہے۔ اس لیے ایک اجنبی کے لیے ان کی طرف دیکھنا جائز ہے بشرطیکہ فتنے کا ذرہ نہ ہو۔ یہ تو ایک تفسیر ہے دوسری تفسیر کے مطابق عورت کے ان اعضاء کی طرف دیکھنا حرام ہے، کیونکہ عورت کے یہ اعضاء فتنے کا محل ہیں۔“

**۲) التفسیر الممیر:** ڈاکٹر وہبہ الرحمنی **«الَّا مَا ظَهَرَ مِنْهَا»** کی تفسیر میں لکھتے ہیں:

والراجح فقهاؤ شرعا ان الوجه والكاففين ليسا بعورة اذا لم تحصل الفتنة فان خيفت الفتنة وحصلت المضايقه وكثير الفساق وجب ستر

الوجه <sup>(۳۱)</sup>

”فقہ و شریعت کے اعتبار سے راجح قول یہی ہے کہ فتنے کی عدم موجودگی میں ہاتھ اور چہرہ ستر میں داخل نہیں ہیں، لیکن اگر فتنے کا اندیشہ ہو اور عورتوں کو نجک کیا جائے اور فساق کی کثرت ہو جائے تو ایسے حالات میں عورت کے لیے اپنے چہرے کو چھپانا واجب ہے۔“

**۳) المحر المدید:** ابن عبیہ الحسنی **«الَّا مَا ظَهَرَ مِنْهَا»** کی تفسیر میں لکھتے ہیں:

**«الَّا مَا ظَهَرَ مِنْهَا»** الا ما جرت العادة اظهارها وهو الوجه والكفاف الا

لخوف الفتنة <sup>(۳۲)</sup>

”**«الَّا مَا ظَهَرَ مِنْهَا»** سے مراد وہ کچھ ہے جس کا عورت کی طرف سے عادتاً اظہار

ہوتا ہوا اور یہ چہرہ اور دونوں ہتھیلیاں ہیں بشرطیکہ فتنے کا خوف نہ ہو۔“

پیر کرم شاہ صاحب الازھری نے بھی ”ضياء القرآن“ میں اسی جمع کو اختیار کیا ہے۔ علمائے احتراف بھی اسی جمع کو اختیار کرتے ہوئے عورتوں کے لیے چہرے کے پردے کو واجب قرار دیتے ہیں۔

### چوتھی جمع :

بعض مفسرین نے (الْأَمَّا ظَهَرَ مِنْهَا) کی تفسیر میں لکھا ہے کہ عورت کے ستر اور حجاب میں فرق ہے۔ ستر عورت کا وہ پردہ ہے جو کہ وہ گھر میں اختیار کرے گی اور یہ پردہ سورۃ النور میں بیان ہوا ہے، جبکہ حجاب عورت کا گھر سے باہر کا پردہ ہے اور حجاب کا بیان سورۃ الاحزاب میں ہے۔

۱) ترجمان القرآن: مولانا ابوالکلام آزاد (الْأَمَّا ظَهَرَ مِنْهَا) کی تفسیر میں لکھتے ہیں:

”علماء نے (الْأَمَّا ظَهَرَ مِنْهَا) کی تفسیر میں فقیہی موسٹکافیاں بھی کی ہیں اور لکھا ہے کہ چہرہ اور ہاتھ ستر میں داخل نہیں ہیں، لہذا ان کا کھلا رکھنا جائز ہے۔ مگر یہ بات قبل غور ہے کہ زیر بحث آیت میں ستر کا بیان ہے حجاب کا نہیں ہے اور حجاب ستر سے زائد ایک چیز ہے جو غیر محروم مردوں اور عورتوں کے درمیان حائل کر دیا گیا، لہذا دونوں کے احکام الگ الگ ہیں۔“ (۳۸)

۲) تذکیر القرآن: علام وحید الدین خان (الْأَمَّا ظَهَرَ مِنْهَا) کی تفسیر میں لکھتے ہیں:

”خواتین کے سلسلے میں احکام دو پہلوؤں سے تعلق رکھتے ہیں۔ ایک وہ جن کا عنوان ستر ہے اور دوسرے وہ جن کا عنوان حجاب ہے۔ ستر کا تعلق جسم کے پردے سے ہے، یعنی عورت خواہ گھر کے اندر ہو یا گھر سے باہر اس کے لیے اپنے بدن کا کونسا حصہ کس کے سامنے اور کن حالات میں کھلا رکھنا اور کب کھلا رکھنا جائز ہے۔ حجاب کا تعلق باہر کے پردے سے ہے، یعنی اس مسئلے سے شریعت نے عورت کو کن حالات میں گھر سے باہر نکلنے اور سفر کرنے کی اجازت دی ہے۔ ان آیات میں بنیادی طور پر ستر کا مسئلہ بیان ہوا ہے۔ حجاب کا مسئلہ آگے سورۃ الاحزاب میں ہے۔“ (۳۹)

مولانا مودودی نے بھی ”تفہیم القرآن“ میں اس جمع کو بیان کیا ہے۔

### پانچویں جمع :

بعض مفسرین نے (الْأَمَّا ظَهَرَ مِنْهَا) کی تفسیر میں لکھا ہے کہ اس سے مراد تو ہاتھ اور

چہرہ ہی ہے، لیکن اس زینت کو ایک عورت صرف اپنے ان حارم کے سامنے ظاہر کر سکتی ہے جن کا ذکر آگئے آبیت میں ہو رہا ہے، اجنبی افراد کے سامنے نہیں۔

۳) معارف القرآن: مولانا ادریس کاندھلوی (الآمَّا ظَهَرَ مِنْهَا) کی تفسیر میں لکھتے ہیں:

”زینت کے معنی آرائش اور زیبائش کے ہیں خواہ خلقی اور قدرتی ہو، جیسے چہرہ اور دونوں ہاتھ اور ہتھیلیاں یا مصنوعی اور اختیاری ہو، جیسے پوشش اور زیور یہ سب چیزیں زینت ظاہرہ یعنی (الآمَّا ظَهَرَ مِنْهَا) میں داخل ہیں جن کا اظہار سوائے حارم کے کسی کے سامنے جائز نہیں؛ جن کا ذکر آئندہ آبیت میں آنے والا ہے۔“ (۴۰۰)

### چھٹی جمع:

چھٹی جمع وہ ہے جو کہ عادی صاحب نے پیش کی ہے۔ وہ یہ کہ سورۃ الاحزاب میں نازل شدہ حکم جلب کو ایک وقتی اور تدبیری حکم مانا جائے۔ پروفیسر خورشید عالم صاحب نے بھی عادی صاحب کی اس جمع کو اختیار کیا ہے۔ اس جمع کی بنیاد پر ”کہانی“ ہے جس کو عادی صاحب نے قانون معاشرت سے متعلقہ اپنے پیغمبر میں بیان کیا ہے؛ جس کا جواب ہم صفات گزشتہ میں دے چکے ہیں۔

### حوالہ

- (۱) ماہنامہ اشراق، مئی ۱۹۹۲ء، ص ۲۰۔
- (۲) چہرے کا پردہ، مرتبہ انجمنِ توبہ احمد، ص ۶۷، ۱۷ جمین خدام القرآن سندھ۔
- (۳) المستدرک علی الصحیحین، امام حاکم، جلد ۱، ص ۴۵۴۔
- (۴) موطأ امام مالک، امام مالک، کتاب الحج، باب و انما يعمل الرجل مادام حياء۔
- (۵) تدبیر قرآن، امین احسن اصلاحی، جلد ۶، ص ۲۷۰، فاران فاؤنڈیشن، لاہور۔
- (۶) الرد المفہم، علامہ البانی، ص ۲۸۔
- (۷) الرد المفہم، علامہ البانی، ص ۲۹۔
- (۸) تيسیر المصطلح الحديث، ڈاکٹر محمود الطحان، ص ۱۱۱، ۱۱۲۔
- (۹) تيسیر المصطلح الحديث، ڈاکٹر محمود الطحان، ص ۱۸۷۔
- (۱۰) الرد المفہم، علامہ البانی، ص ۲۹۔
- (۱۱) الرد المفہم، علامہ البانی، ص ۲۶۔
- (۱۲) تفسیر طبری، امام طبری، سورۃ الاحزاب: ۵۹۔
- (۱۳) تفسیر طبری، امام طبری، سورۃ الاحزاب: ۵۹۔
- (۱۴) تفسیر کشاف، امام زمخشیری، الاحزاب: ۵۹۔

- ١٥) تفسير طبرى 'امام طبرى' سورة الاحزاب: ٥٩۔
- ١٦) المستدرك على الصحيحين 'امام حاكم' جلد ٢، ص ٣٩٧۔
- ١٧) تفسير بيضاوى 'امام بيضاوى' جلد ٤، ص ٩٨، مطبعة مصطفى البابى الحلبى۔
- ١٨) زاد المسير 'علامه ابن حوزى' جلد ٦، ص ٣٢٣١۔
- ١٩) روائع البيان في احكام القرآن 'علامه صابونى' جلد ٢، ص ١٥٦۔
- ٢٠) مختصر تفسير ابن كثير 'علامه ابن كثير' جلد ٢، ص ٦٠٠، دار القرآن الكريم، بيروت۔
- ٢١) التفسير المظہری 'قاضی ثناء الله پانی پتی' جلد ٦، ص ٤٩٦، ٤٩٥، بلوجستان  
بک ڈپو، کوئٹہ۔
- ٢٢) تفسیر سعدی 'علامه عبدالرحمن بن ناصر السعدي' جلد ٥، ص ٤١، ریاض۔
- ٢٣) شیخ ابوبکر الجزاری 'ص ٢٣٤، جلد ٤، سعودی عرب۔
- ٢٤) اضواء البيان 'علامه شنقطی' جلد ٦، ص ٢٠٠۔
- ٢٥) البحر المحيط 'علامه ابو حیان الاندلسی' جلد ٦، ص ٤٤٧۔
- ٢٦) معانی القرآن 'ابوزکریا الفراء' جلد ٢، ص ٢٤٩، دار السرور۔
- ٢٧) فتح البيان 'علامه نواب صدیق الحسن قوچی' جلد ٩، ص ٢٠٥۔
- ٢٨) تفسیر المراغی 'امام احمد مصطفی المراغی' جلد ٦، ص ٩٩، دار احیاء التراث العربی، بيروت۔
- ٢٩) تفسیر القرآن لکلام الرحمن 'مولانا ثناء الله امرتسری' ص ٤٦٧، دارالسلام ریاض۔
- ٣٠) تفسیر ابن ابی حاتم 'ابن ابی حاتم الرازی' جلد ٣، ص ٢٥٧٥۔
- ٣١) تفسیر ابن ابی حاتم 'ابن ابی حاتم الرازی' جلد ٣، ص ٢٥٧٥۔
- ٣٢) المحرر الوجيز 'ابن عطیہ الاندلسی' جلد ١٠، ص ٤٨٨، ٤٨٩۔
- ٣٣) روح المعانی 'علامہ آلوسی' جلد ١٨، ص ١٤١۔
- ٣٤) نظم الدرر 'امام بقاعی' جلد ١٣، ص ٢٥٩۔
- ٣٥) تفسیر جلالین 'امام جلال الدین سیوطی' امام جلال الدین محلی، ص ٣٥٤، تاج  
کمپنی لمیٹ۔
- ٣٦) التفسیر المنیر 'الدکتور وہبہ الزحلی' جلد ١٨، ص ٢١٧، دارالفکر دمشق۔
- ٣٧) البحر العدید 'ابن عجیہ الحسنی' جلد ٦، دار الكتب العلمية، بيروت۔
- ٣٨) ترجمان القرآن 'مولانا ابو الكلام آزاد' جلد ٣، ص ٢٠، اسلامی اکادمی لاہور۔
- ٣٩) تذکیر القرآن 'علامہ وحد الدین خان' جلد ٢، ص ١٩٢، ١٩١، فضلی سنتر کراچی۔
- ٤٠) معارف القرآن 'مولانا ادريس کاندهلوی' جلد ٥، ص ١١٨، مکتبہ عثمانیہ جامعہ  
اشرقیہ لاہور۔